

compose.kerala.gov.in  
egazette.kerala.gov.in  
printing.kerala.gov.in



Regn.No. KERBIL/2012/45073  
dated 2012-09-05 with RNI  
Reg No.KL/TV(N)/634/2021-2023

കേരള സർക്കാർ  
GOVERNMENT OF KERALA

# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

ചൊവ്വ, 2022 ജനുവരി 11  
Tuesday, 11th January 2022

1197 ധനു 27  
27th Dhanu 1197

1943 പൗഷം 21  
21st Pousha 1943

വാല്യം 11  
Vol. XI

നമ്പർ } 2  
No. }

Part III

## APJ Abdul Kalam Technological University

©  
കേരള സർക്കാർ  
GOVERNMENT OF KERALA  
2022



**എ. പി. ജെ. അബ്ദുൾ കലാം സാങ്കേതിക ശാസ്ത്ര  
സർവ്വകലാശാല**

**ഭരണ വിഭാഗം (എ) സെക്ഷൻ**

**വിജ്ഞാപനം**

20KTU/ASST(ADMIN)/7969/2019

തിരുവനന്തപുരം 2021 ജനുവരി 01.

2015-ലെ എ. പി. ജെ. അബ്ദുൾ കലാം സാങ്കേതിക ശാസ്ത്ര സർവ്വകലാശാല ആക്ടിലെ (2015-ലെ ആക്ട് 17) 48-ആം വകുപ്പ് അനുശാസിക്കുന്ന പ്രകാരം 2020 ലെ എ. പി. ജെ. അബ്ദുൾ കലാം സാങ്കേതിക ശാസ്ത്ര സർവ്വകലാശാല ആദ്യ സ്റ്റാറ്റ്യൂട്ടുകൾ ഭേദഗതി ചെയ്ത് ഇതിനാൽ പ്രസിദ്ധപ്പെടുത്തുന്നു.

പ്രസ്തുത ഭേദഗതികൾ ആക്റ്റിന്റെ 43-ആം വകുപ്പ് (3)-ആം ഉപവകുപ്പ് (v), (vi) എന്നീ ഖണ്ഡങ്ങൾ പ്രകാരം, ബഹു: ചാൻസലർ 2021 നവംബർ മാസം 27 - ആം തീയതി അനുമതി നൽകി.

വൈസ് ചാൻസലറുടെ ഉത്തരവിൻ പ്രകാരം,

ഡോ. എ. പ്രവീൺ,  
രജിസ്ട്രാർ



## 2021 ലെ 2-ആം ഭേദഗതി സ്റ്റാറ്റ്യൂട്ട്

**2020-ലെ എ. പി. ജെ. അബ്ദുൾ കലാം സാങ്കേതിക ശാസ്ത്ര സർവകലാശാലയിലെ ആദ്യ സ്റ്റാറ്റ്യൂട്ടുകളുടെ ഭേദഗതി.**

പീഠിക.—2015-ലെ എ. പി. ജെ. അബ്ദുൾ കലാം സാങ്കേതിക ശാസ്ത്ര സർവകലാശാല ആക്ടിന്റെ (2015-ലെ 17) 43-ആം വകുപ്പ് (2)-ആം ഉപവകുപ്പിലെ അധികാരങ്ങൾ വിനിയോഗിച്ചുകൊണ്ട്, സർവകലാശാലയുടെ ബോർഡ് ഓഫ് ഗവേർണേഴ്സ്, 2020 ലെ എ. പി. ജെ. അബ്ദുൾ കലാം സാങ്കേതിക ശാസ്ത്ര സർവകലാശാലയിലെ ആദ്യ സ്റ്റാറ്റ്യൂട്ടുകൾ ഇതിനാൽ വീണ്ടും ഭേദഗതി ചെയ്യുന്നു.

ചുരുക്കപ്പേരും പ്രാരംഭവും.—(1) ഈ സ്റ്റാറ്റ്യൂട്ടുകൾക്ക് 2021-ലെ എ. പി. ജെ. അബ്ദുൾ കലാം സാങ്കേതിക ശാസ്ത്ര സർവകലാശാലയിലെ ആദ്യ സ്റ്റാറ്റ്യൂട്ടുകളുടെ 2-ആം ഭേദഗതി സ്റ്റാറ്റ്യൂട്ട് എന്ന പേര് പറയാം. (2) ഇത് 2021 നവംബർ മാസം 27 - ആം തീയതി മുതൽ പ്രാബല്യത്തിൽ വന്നതായി കരുതപ്പെടേണ്ടതാണ്.

### ഭേദഗതി

ആദ്യ സ്റ്റാറ്റ്യൂട്ടുകളിലെ അദ്ധ്യായം 7, സ്റ്റാറ്റ്യൂട്ട് 38, ഭാഗം II ഉപ സ്റ്റാറ്റ്യൂട്ട് 13 ന് ശേഷം താഴെ പറയുന്ന ഉപ-സ്റ്റാറ്റ്യൂട്ട് ഉൾപ്പെടുത്തി ഇതിനാൽ ഭേദഗതി ചെയ്യുന്നു.

“13(എ).മറ്റു സർവകലാശാലകളിൽ നിന്നും ജീവനക്കാർക്ക് അന്തർ സർവകലാശാലാ സ്ഥലം മാറ്റംമുഖേന നിയമനം നൽകൽ—ബന്ധപ്പെട്ടവരുടെ അപേക്ഷയിന്മേൽ സിൻഡിക്കേറ്റിന് ചുവടെ പറയുന്ന വ്യവസ്ഥകൾക്ക് വിധേയമായി, സംസ്ഥാനത്തെ മറ്റ് സർവകലാശാലകളിലെ ജീവനക്കാരെ അന്തർ സർവകലാശാലാ സ്ഥലം മാറ്റം മുഖേന നിയമിക്കുന്നതിന് അനുമതി നൽകാവുന്നതാണ്:-

(എ) സംസ്ഥാനത്തെ മറ്റ് സർവകലാശാലകളിലെ ജീവനക്കാർക്ക് അന്തർ സർവകലാശാലാ സ്ഥലം മാറ്റം വഴിയുള്ള നിയമനം പരസ്പരാടിസ്ഥാനത്തിൽ (reciprocal basis) മാത്രം അനുവദിക്കാവുന്നതാണ്.

(ബി) അന്തർ സർവകലാശാലാ സ്ഥലം മാറ്റങ്ങൾ ക്ലാസ് III, IV കാറ്റഗറികളിലെ ജീവനക്കാർക്കായി മാത്രം പരിമിതപ്പെടുത്തിയിരിക്കുന്നു.

(സി) ഇപ്രകാരം സ്ഥലം മാറ്റപ്പെടുന്ന ജീവനക്കാർ ബന്ധപ്പെട്ട ക്യാറ്റഗറിയിലെ പ്രവേശന ഗ്രേഡിലെ ഏറ്റവും ജൂനിയറായ ജീവനക്കാരന്റെ താഴെയുള്ള സ്ഥാനമായിരിക്കും (rank) നേടുക. (ഉദാഹരണം: മറ്റ് സർവകലാശാലയിലെ ഒരു സീനിയർ ഗ്രേഡ് അസ്സിസ്റ്റന്റിനേയോ ഒരു അസ്സിസ്റ്റന്റിനേയോ സ്ഥലം മാറ്റി നിയമിക്കുമ്പോൾ ഏറ്റവും ജൂനിയർ ആയ അസിസ്റ്റന്റ് ഗ്രേഡിലേക്കായിരിക്കും നിയമിക്കുക).

(ഡി) സ്ഥലം മാറ്റം ചെയ്യപ്പെടുന്നയാൾക്ക് തന്റെ പൂർവ്വ കാല സർവീസ് സീനിയോറിറ്റി കണക്കാക്കുന്നതിനു അനുവദിക്കുന്നതല്ല. എന്നാൽ അത് 'ഇൻക്രിമെൻറ്, ലീവ്, പെൻഷൻ, ഗ്രാറ്റുവിറ്റി, തുടങ്ങിയവ കണക്കാക്കുന്നതിനു അനുവദിക്കുന്നതാണ്. പ്രവേശന ഗ്രേഡിൽ പ്രൊബേഷൻ പൂർത്തിയാക്കിയിട്ടുണ്ടെങ്കിൽ പുതിയതായി (fresh) വീണ്ടും പ്രൊബേഷൻ നിർവഹിക്കേണ്ടതില്ല.



(ഇ) മറ്റൊരു സർവകലാശാലയിൽ നിന്നും സർവകലാശാലയിലേക്ക് അന്തർ സർവകലാശാലാ സ്ഥലം മാറ്റി നിയമിക്കപ്പെടുന്നയാൾ ആ സർവകലാശാലയിലെ ലീനും മറ്റെല്ലാ അവകാശങ്ങളും ഒഴിയേണ്ടതാണ്.

(എഫ്) സ്ഥലം മാറ്റി നിയമിക്കപ്പെടുന്നയാൾക്ക് ശമ്പളത്തിൽ (emoluments) കുറവ് വരാതെ സംരക്ഷിക്കപ്പെടുന്നതിന് അർഹത നേടുന്നതാണ്. അപ്രകാരം നിയമിക്കപ്പെടുമ്പോൾ, ഈ സർവകലാശാലാ സർവ്വീസിൽ നിയമിക്കപ്പെടുന്ന തസ്തികയുടെ ശമ്പള സ്കെയിലിന്റെ മിനിമത്തെക്കാൾ കുറഞ്ഞ pay ആണ് മാതൃസർവകലാശാലയിൽ നിന്നും വാങ്ങിയിരുന്നതെങ്കിൽ ഈ സർവകലാശാലാ സർവ്വീസിൽ നിയമിക്കപ്പെടുന്ന തസ്തികയുടെ ശമ്പള സ്കെയിലിന്റെ മിനിമത്തിൽ ടിയാളുടെ pay ഫിക്സ് ചെയ്യുന്നതാണ്. മാതൃസർവകലാശാലയിൽ ടി മിനിമത്തിനേക്കാൾ ഉയർന്ന pay വാങ്ങുകയും, അത് ഈ സർവകലാശാലാ സർവ്വീസിൽ നിയമിക്കപ്പെടുന്ന തസ്തികയുടെ ശമ്പള സ്കെയിലിന്റെ ഒരു സ്റ്റേജിനു സമാനവുമാണെങ്കിൽ (equal) ആ സ്റ്റേജിൽ pay ഫിക്സ് ചെയ്യുന്നതാണ്. അത് ശമ്പള സ്കെയിലിന്റെ സ്റ്റേജ് അല്ലെങ്കിൽ തൊട്ട് താഴെയുള്ള സ്റ്റേജിൽ pay ഫിക്സ് ചെയ്യുകയും വാങ്ങിക്കൊണ്ടിരുന്ന pay യും ഫിക്സ് ചെയ്യുന്ന സ്റ്റേജിലെ pay യും തമ്മിലുള്ള തുക വ്യത്യാസം പേർസണൽ pay ആയി കണക്കാക്കി നൽകുകയും ആയത് ഭാവിയിലുള്ള ശമ്പള (pay) വർധനവിൽ വകകൊള്ളിക്കുകയും (absorb) ചെയ്യുന്നതാണ്.

(ജി) മറ്റ് സർവകലാശാലകളിൽ നിന്നും സ്ഥലം മാറ്റി നിയമിക്കപ്പെടുന്നവർക്ക് യാത്രാബത്തയോ, ജോയിനിംഗ് സമയത്തിനുള്ള ശമ്പളമോ (pay) അനുവദിക്കുന്നതല്ല.

(എച്ച്) ഏത് സർവകലാശാലയിൽ നിന്നാണോ അത്തരം ജീവനക്കാർ സ്ഥലം മാറ്റപ്പെട്ടത് ആ സർവകലാശാല അത്തരം ജീവനക്കാരുടെ ലീവ് സാലറി, പെൻഷൻ കോൺട്രിബ്യൂഷൻ എന്നിവ ഈ സർവകലാശാലയിലേക്ക്, അത്തരം ജീവനക്കാരേ സ്ഥലം മാറ്റുമ്പോൾ നൽകേണ്ടതാണ്.

(ഐ) സ്ഥലം മാറ്റം ചെയ്യപ്പെടുന്നവർ സ്ഥലം മാറ്റം നടപ്പാക്കുന്നതിന് മുൻപ് തങ്ങളുടെ പേരിൽ മാതൃസർവകലാശാലയിൽ നിലനിൽക്കുന്ന എല്ലാ ബാധ്യതകളും തീർത്തിരിക്കേണ്ടതാണ്.

(ജെ) ജീവനക്കാർ സ്ഥലം മാറ്റത്തിന് ഒരിക്കൽ വ്യക്തമാക്കുന്ന സന്നദ്ധത അന്തിമവും ഒരു കാരണവശാലും പിൻവലിക്കാനാകാത്തതുമാണ്."

### വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ അതിന്റെ പൊതു ഉദ്ദേശ്യം വെളിപ്പെടുന്നതിന് ഉദ്ദേശിച്ചു കൊണ്ടുള്ളതാണ്).

2020-ലെ എ. പി. ജെ. അബ്ദുൾ കലാം സാങ്കേതിക ശാസ്ത്ര സർവകലാശാലയിലെ ആദ്യ സ്റ്റാറ്റ്യൂട്ടുകൾ കേരള സർക്കാർ, കേരള ഗസറ്റിൽ വാല്യം 9 നമ്പർ 1769 ആയി 2020 ഓഗസ്റ്റ് 5-ആം തീയതിയിലെ വിജ്ഞാപനത്തിലൂടെ പ്രസിദ്ധപ്പെടുത്തിയിരുന്നു. 2015-ലെ എ. പി. ജെ. അബ്ദുൾ കലാം സാങ്കേതിക ശാസ്ത്ര സർവകലാശാല ആക്ടിലെ (2015-ലെ 17) 43 -ആം വകുപ്പ് 2-ആം ഉപവകുപ്പ് പ്രകാരം ആദ്യ സ്റ്റാറ്റ്യൂട്ടുകൾ സർവകലാശാലയുടെ ബോർഡ് ഓഫ് ഗവേർണേഴ്സിന് ഭേദഗതി ചെയ്യാൻ അധികാരം നൽകുന്നു. 43 -ആം വകുപ്പ് 3-ആം ഉപവകുപ്പ് (vi) ഖണ്ഡ പ്രകാരം ബോർഡ് ഓഫ്



ഗവേർണ്ണേഴ്സ് പാസ്സാക്കിയ ഭേദഗതി പ്രാബല്യത്തിൽ വരണമെങ്കിൽ ബഹു: ചാൻസലറുടെ അനുമതി ആവശ്യമാണ്. 2021, ജൂൺ മാസം 11 ആം തീയതി സർവ്വകലാശാലയുടെ ബോർഡ് ഓഫ് ഗവേർണ്ണേഴ്സ് ആദ്യ സ്റ്റാറ്റ്യൂട്ടുകളിലെ അദ്ധ്യായം 7, സ്റ്റാറ്റ്യൂട്ട് 38, ഭാഗം II ഉപ- സ്റ്റാറ്റ്യൂട്ട് 13 ന് ശേഷം 13 എ എന്ന ഉപ സ്റ്റാറ്റ്യൂട്ട് ഉൾപ്പെടുത്തി ഭേദഗതി ചെയ്ത് പാസ്സാക്കിയ ആദ്യ സ്റ്റാറ്റ്യൂട്ടുകളുടെ ടി ഭേദഗതിക്ക് 2021 നവംബർ മാസം 27 - ആം തീയതി ബഹു: ചാൻസലർ അനുമതി നൽകി. 2015-ലെ എ.പി. ജെ. അബ്ദുൾ കലാം സാങ്കേതിക ശാസ്ത്ര സർവ്വകലാശാല ആക്ടിലെ 48-ആം വകുപ്പ് പ്രകാരം ആക്ടിന് കീഴിൽ ഉണ്ടാകുന്ന സ്റ്റാറ്റ്യൂട്ടുകൾ സർവ്വകലാശാല ഗസറ്റിൽ പ്രസിദ്ധപ്പെടുത്തേണ്ടതാണ്.

മേൽപ്പറഞ്ഞ ലക്ഷ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

